

नियुक्तीच्या प्रतिक्षेत असलेल्या तहसिलदार  
संवर्गातील अधिकाऱ्यांना पदस्थापना देणेबाबत.

महाराष्ट्र शासन  
महसूल व वन विभाग  
शासन आदेश क्र. बदली-२०२५/प्र.क्र.६३/ई-३  
मादाम कामा मार्ग, हुतात्मा राजगुरु चौक,  
मंत्रालय, मुंबई ४०० ०३२  
दिनांक : ०७.०८.२०२५

- संदर्भ :-** १) महाराष्ट्र शासकीय कर्मचा-यांच्या बदल्यांचे विनियमन आणि शासकीय कर्तव्ये  
पार पाडताना होणा-या विलंबास प्रतिबंध अधिनियम, २००५  
२) शासन आदेश, महसूल व वन विभाग क्र.बदली-२०२४/प्र.क्र.२५/ई-३,  
दि.१६.०७.२०२४  
३) शासन आदेश, महसूल व वन विभाग क्र.बदली-२०२५/प्र.क्र.८३/ई-३,  
दि.२६.०३.२०२५  
४) शासन आदेश, महसूल व वन विभाग क्र.पुनस्था-२०२४/प्र.क्र.२३५ भाग-२/ई-४,  
दि.२६.०३.२०२५

**प्रस्तावना :**

शासन बदली आदेश दि.१६.०६.२०२३ अन्वये श्री.प्रशांत बेडसे, तहसिलदार यांची तहसिलदार मोहोळ जि.सोलापूर येथून तहसिलदार खेड, जि.पुणे या पदावर बदलीने पदस्थापना करण्यात आलेली होती. श्री.बेडसे हे तहसिलदार माहोळ येथे कार्यरत असतांना केलेल्या अनियमिततेच्या अनुषंगाने म.ना.से. (शिस्त व अपील) नियम १९७९ च्या ४(१) अ अन्वये प्रदान करण्यात आलेल्या शक्तीचा वापर करून त्यांना शासन आदेश दि.११.०७.२०२४ अन्वये शासन सेवेतून निलंबित करण्यात आले होते.

२. दि.११.०७.२०२४ रोजीच्या निलंबन आदेशाविरुद्ध श्री.प्रशांत बेडसे, तहसिलदार यांनी मा.महाराष्ट्र प्रशासकीय न्यायाधिकरण, मुंबई येथे मुळ अर्ज क्र.८४९/२०२४ दाखल केला. सदरहू मुळ अर्ज दि.२९.१०.२०२४ रोजीच्या आदेशान्वये निकाली काढला.

मा.न्यायाधिकाऱ्याच्या उक्त दि.२९.१०.२०२४ रोजीच्या आदेशाविरुद्ध श्री.प्रशांत बेडसे, तहसिलदार यांनी मा.उच्च न्यायालय, मुंबई येथे रिट याचिका क्र.१७३२५/२०२४ दाखल केली. सदरहू रिट याचिकेप्रकरणी दि.३१.०१.२०२५ रोजी झालेल्या सुनावणी दरम्यान मा.उच्च न्यायालयाने खालीलप्रमाणे आदेश दिलेले आहेत :

- i) The order of suspension issued to the petitioner on 11/07/2024 is quashed and set aside. The petitioner is entitled to be restored to the post of Tahasildar. He shall however be given a temporary posting till his challenge to the order of transfer dated 16/07/2024 is considered by the Maharashtra Administrative Tribunal.
- ii) The proceedings in Original Application No.849 of 2024 are restored before the Maharashtra Administrative Tribunal only to the extent of considering the challenge to order of transfer dated 16/07/2024. Since it is informed that the

pleadings in that regard are now complete, the Tribunal is requested to decide the Original Application expeditiously and preferably within a period of six weeks from receipt of copy of this judgment. It is clarified that this Court has not examined the aforesaid challenge and all contentions of parties in that regard are kept open.

३. मा.उच्च न्यायालयाच्या उक्त आदेशास अनुसरून मा.महाराष्ट्र प्रशासकीय न्यायाधिकरण, मुंबई येथे दि.२४.०२.२०२५ रोजी झालेल्या सुनावणीदरम्यान मा.न्यायाधिकरणाने श्रीमती ज्योती देवरे, तहसिलदार यांचे तहसिलदार खेड या पदावरील दि.१६.०७.२०२४ रोजीचे बदली आदेश रद्द करून, श्री. प्रशांत बेडसे, तहसिलदार यांना तहसिलदार खेड या पदावर पुन्हा पदस्थापना देण्याबाबत आदेशीत केले आहे. मा.न्यायाधिकरणाच्या सदरहू आदेशाविरुद्ध श्रीमती ज्योती देवरे, तहसिलदार यांनी मा.उच्च न्यायालय, मुंबई येथे रिट याचिका क्र. २७६१/२०२५ दाखल केली. सदरहू रिट याचिकेप्रकरणी दि.०६.०३.२०२५ रोजी झालेल्या सुनावणी दरम्यान मा.उच्च न्यायालयाने दिलेले आदेश थोडक्यात खालीलप्रमाणे आहेत :

We do not find any case made out to exercise discretion in favour of the petitioner. The writ petition therefore stands dismissed with no order as to costs. It will be open for the first respondent to appropriately post the petitioner as per administrative requirements since it is informed that the post held by the petitioner prior to her transfer on 16.7.2024 has been filled by transferring another officer.

The present order shall operate after a period of two weeks from today.

मा.उच्च न्यायालय व मा.न्यायाधिकरणाच्या उक्त नमुद आदेशानुसार श्रीमती ज्योती देवरे, तहसिलदार यांचे तहसिलदार खेड या पदावरील दि.१६.०७.२०२४ रोजीचे बदली आदेश शासन आदेश दि.२६.०३.२०२५ अन्वये रद्द करण्यात आलेले आहेत. तसेच श्री.प्रशांत बेडसे यांचे दि.११.०७.२०२४ रोजीचे निलंबन आदेश रद्द करण्यात येवून त्यांना संदर्भाधीन क्र.४ येथील शासन आदेश दि.२६.०३.२०२५ अन्वये शासन सेवेत पुनःस्थापित करण्यात आलेले आहे.

मा.उच्च न्यायालय, मुंबई व मा.महाराष्ट्र प्रशासकीय न्यायाधिकरण, मुंबई यांचे उक्त नमुद आदेश विचारात घेता, नियुक्तीच्या प्रतिक्षेत असलेल्या श्री.प्रशांत बेडसे, तहसिलदार यांची पदस्थापना तहसिलदार खेड, जि.पुणे या रिक्त पदावर करण्याची बाब शासनाच्या विचाराधीन होती.

#### शासन आदेश:-

मा.उच्च न्यायालय, मुंबई यांचे रिट याचिका क्र.१७३२५/२०२४ व रिट याचिका क्र.२७६१/२०२५ मधील आदेश तसेच मा.महाराष्ट्र प्रशासकीय प्राधिकरण, मुंबई यांनी मुळ अर्ज क्र.८४९/२०२४ मध्ये दिलेले आदेश विचारात घेता, सार्वजनिक सेवेच्या हितार्थ व प्रशासकीय

कारणास्तव सक्षम प्राधिकारी यांच्या मान्यतेने श्री.प्रशांत बेडसे, तहसिलदार यांची पदस्थापना तहसिलदार खेड, जि.पुणे रिक्त पदावर करण्यात येत आहे.

२. सदरील आदेश तात्काळ अंमलात येत असून श्री.प्रशांत बेडसे, तहसिलदार यांनी त्यांना देण्यात आलेल्या पदस्थापनेच्या पदावर तात्काळ रुजू व्हावे. संबंधित अधिकारी यांनी त्यांना देण्यात आलेल्या पदस्थापनेच्या ठिकाणी कोणत्या दिनांकास हजर झाले याबाबत [e3.revenue@maharashtra.gov.in](mailto:e3.revenue@maharashtra.gov.in) या ईमेलद्वारे / टपालाद्वारे शासनास त्वरीत कळवावे.

३. महाराष्ट्र नागरी सेवा (पदग्रहण अवधी, स्वीयेतर सेवा आणि निलंबन, बडतर्फी व सेवेतून काढून टाकणे यांच्या काळांतील प्रदाने) नियम, १९८१ मधील नियमांनुसार दिलेल्या विहित कालावधीत संबंधित अधिकारी यांनी पदस्थापनेच्या ठिकाणी रुजू होण्याची दक्षता घ्यावी. अन्यथा पदस्थापनेच्या पदावर रुजू न झाल्यास, त्यांचा अनुपस्थितीचा कालावधी हा “अकार्यदिन” (*dies non*) म्हणून गणला जाईल, याची संबंधितांनी नोंद घ्यावी.

४. संबंधित अधिकाऱ्यास शासनाच्या पूर्वपरवानगीशिवाय कोणत्याही कारणास्तव रजा मंजूर करू नये. तसेच, महाराष्ट्र नागरी सेवा (रजा) नियम, १९८१ मधील नियम-३० (सी) नुसार मूळ कार्यालयाने बदली झालेल्या अधिकाऱ्यांचे कोणत्याही प्रकारचे रजेचे अर्ज स्विकारू नयेत. असे अर्ज प्राप्त झाल्यास ते संबंधित अधिकाऱ्यांना मूळ पत्त्यावर नोंदणी पोच देय डाकेने परत करावेत.

५. सदरहू आदेशानुसार तात्काळ पदस्थापनेच्या पदावर रुजू न झाल्यास वा कोणत्याही प्रकारचा दबाव आणून बदली रद्द करण्याचा प्रयत्न झाल्यास, ही कृती महाराष्ट्र नागरी सेवा (वर्तणूक ) नियम १९७९ मधील नियम २३ चे उल्लंघन करणारी असल्यामूळे, ती गैरवर्तणूक समजून त्यांचे विरुद्ध शिस्तभंग विषयक कारवाई करण्यात येईल, याची संबंधितांनी नोंद घ्यावी.

६. सदर शासन आदेश महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आले असून त्याचा संगणक संकेतांक क्र. २०२५०४०७१२२४४१०७१९ असा आहे. हे शासन आदेश डिजीटल स्वाक्षरीने साक्षांकित करून काढण्यात येत आहेत.

महाराष्ट्राचे राज्यपाल यांच्या आदेशानुसार व नावाने,

( अजित देशमुख )  
शासनाचे सह सचिव

प्रति,

विभागीय आयुक्त, पुणे.

प्रत,

१. मा. मुख्यमंत्री यांचे अपर मुख्य सचिव, मंत्रालय, मुंबई-४०० ०३२.

२. मा. उप मुख्यमंत्री (वित्त व नियोजन) यांचे सचिव, मंत्रालय, मुंबई-४०० ०३२.
३. मा. उप मुख्यमंत्री (नगरविकास) यांचे सचिव, मंत्रालय, मुंबई-४०० ०३२.
४. मा.मंत्री (महसूल) यांचे खाजगी सचिव, मंत्रालय, मुंबई-४०० ०३२
५. संबंधित जिल्हाधिकारी.
६. प्रधान महालेखापाल-१/२ (लेखा व अनुज्ञेयता)/ (लेखा परीक्षा), मुंबई/ नागपूर.
७. संबंधित जिल्हा कोषागार अधिकारी.
८. संबंधित अधिदान व लेखा अधिकारी.
९. संबंधित आहरण व संवितरण अधिकारी.
- १०.अपर मुख्य सचिव (महसूल) यांचे विशेष कार्य अधिकारी, मंत्रालय, मुंबई-४०० ०३२.
- ११.संबंधित तहसिलदार (संबंधित विभागीय आयुक्त यांचेमार्फत).
- १२.सह सचिव (ई-३) यांचे स्वीय सहायक, मंत्रालय, मुंबई-४०० ०३२.
- १३.निवडनस्ती (ई-३).